

## روسي شبكه نين غربه وئريغي هوشدار

راشاتودي: ايران اينان چالماق غربي، چين و روسيه اينن ووروشماغا ياخينلادار



راشاتودي: ايران اينان چالماق غربي، چين و روسيه اينن ووروشماغا ياخينلادار

راشاتودي غربي موتهيدلره بير آشكار هوشداردا توصيه اتله دي ايراني عراق و افغانستانينان دگيشيك سالماسينلار كي بو اولكه يه حمله اولسا اوچونجو دونيا ساواشي يولا توشر.

فارسين گوزاريشينه گوره، راشاتودي بير گوزاريش ضميمينده كي اوندا غرب اولكه لري و اولارين موتهيدلري نين 2011-جي ميلادي ايلينده كي رفتارلارينا ايختيصاص وئرميشدي، هوشدار وئردى ايران اينان چالماق غربي، چين و روسيه اينن ووروشماغا ياخينلادار.

بو روس خيري شبكه بونو يادا سالماغيان كي 2011-جي ايل آمريكا، انگلستان، فرانسه و صهيونيستي ايشغالچي رژيمين، خاورميانه و آفريقا شوماليندا گويدن گنتمه و خيال پردازلىق ايلي ايدي، آرتيردي: ايران و سوريه يه حمله اتله ماق تهديديني بير تازا خبر بيلمك اولماز. غرب چوخداندي بو تهديدلري اتلير، مخصوصاً اسرئيلين 2006-جي ايلينده لبنانين جنوبونا حمله سيندن سونرا كي او حمله ده حزب اللهين الي اينن تار و مار اولدورلار.

راشاتودي غربيان ايرانلا چاليشماسي نين اوزانماسينا تاكيد اتديب يازدي: اسرئيل، انگليس و آمريكالي برنامه توكنلري اخماق دنبلر و بيليرلر كي ايرانينان درگير اولماق عراق، پاكستان، افغانستان و ليبيا كيمي اولماياچاق. ايران اينان چالماق چوخ خطرلي صورته غربي، چين و روسيه اينن ووروشماغا ياخينلادار. بيز اولارين يئرينه اولسايديق هنج وقت بو ايشي گورمزدوق. مگر بو كي غرب «اوچونجو دونيا ساواشين سالماق» قسدنده اولار.

بو گوزاريشه گوره، غرب بونا خاطر جنگ و ساواش سالماغا چاليشير كي بيلير «غربي نظرينده اولان جهاني دولت» صولح يولي اينن قورولميه چاق.

راشاتودي آرتيردي: «هرمز» تنگه سينده هر شئي خطرليدير. ايرانلي لار بوندان سونرا كي دفعه لرله حمله اولماغا حتي اتومي حمله يه تهديد اولوبلار، ايندي اوز فودرتلرين گورسه ديرلر، آمريكائين منطقه ده طياره داشيان گميسي وار كي اونون هلكوپترلري ايران مانور وئرن منطقه يه چوخ ياخينلاشديلار. هر جور حسابلانمايش ايش اوز به اوز گلماغا مونجر اولار بيلر.

لينك مطلب در سايت : <http://torki.tebyan-tabriz.ir/?MID=21&Type=News&id=263>